



मस्यौदा



लकडाउन पश्चातको अवधिमा कार्यलयबाट सेवा प्रवाह गर्दा पालना गर्नुपर्ने आचारसंहिता



सिरानचोक गाउँपालिका
गण्डकी प्रदेश
गोरखा
जेठ २०७७



मस्यौदा

सिरानचोक गाउँपालिका

लकडाउन पश्चातको अवधिमा कार्यलयबाट सेवा प्रवाह गर्दा पालना गर्नुपर्ने आचारसंहिता

कार्यालय प्रवेश गर्नु अघि पालना गर्नु पर्ने आचारसंहिता

- कार्यालय परिसर वा प्रतिक्षालयमा ३ जना भन्दा बढी संख्याको समूहमा बस्न पाइने छैन ।
- प्रत्येक सेवाग्राहीले एक अर्कासँग कम्तिमा १ मिटर भौतिक दुरी कायम गर्नु पर्नेछ ।
- सकभर सेवाग्राहीले सम्बन्धित शाखाको कर्मचारीसँग भेट्ने समय निश्चित गर्ने र एक पटकमा बढीमा ३ जना मात्र उपस्थित हुन प्रयास गर्ने ।
- सोधपुछ तथा सहायता कक्षमा १ मिटरको भौतिक दुरी राखी पालैपालो सम्पर्क गर्नु पर्नेछ ।
- कार्यालयको मुख्य प्रवेशद्वारमा साबुनपानी र स्यानीटाइजरको व्यवस्था गरिनेछ । कार्यालय प्रवेश गर्नु अघि अनिवार्य रुपमा साबुनपानी वा स्यानीटाइजरले हात धुनु पर्नेछ ।
- हरेक सेवाग्राही र कर्मचारीले अनिवार्य रुपमा मास्क लगाउनु पर्नेछ ।
- गाउँपालिकाको कार्यालयको सोधपुछ तथा सहायता कक्षमा जानु अघि स्वास्थ्य सहायता कक्षमा सेवाग्राहीले ज्वरो चेक गर्ने व्यवस्था गरिनेछ ।
- हरेक सेवाग्राहीले आफ्नो विवरण जस्तै : नाम, कामको उद्देश्य, भेट्नु पर्ने शाखा वा व्यक्ति, फोन नं., ठेगाना दर्ता किताब (Visitor Register) मा उल्लेख गरेर मात्र कार्यालयमा प्रवेश गर्नु पर्नेछ ।
- सेवाग्राहीले सेवा लिन जाँदा आवश्यक कागजात बारे सोधपुछ कक्षबाट पूर्व जानकारी लिनु पर्नेछ ।
- जनप्रतिनिधिज्यूहरूसँग सम्भव भएसम्म संचार माध्यमबाट भेटघाट गर्ने प्रयास गर्नुपर्नेछ ।
- प्रत्यक्ष भेटघाट गर्नु परेमा सम्भव भएसम्म आवश्यक समय लिई मात्र कार्यालयमा १ मिटरको भौतिक दुरी कायम गरि भेटघाट गर्नु पर्नेछ ।
- सेवा प्रवाह गर्दा गर्भवती, अपांग, जेष्ठ नागरिक र बालबालिकालाई प्राथमिकता दिइनेछ ।

कार्यालय भित्र पालना गर्नु पर्ने आचार संहिता

- सेवाग्राहीले सेवा लिन जाँदा आवश्यक कागजात सबै संलग्न गरि सम्बन्धित कर्मचारी र शाखामा १ मिटरको भौतिक दुरी कायम गरि सम्पर्क गर्नु पर्नेछ ।
- कर्मचारीले अनुरोध गरे बमोजिमको स्थानमा मात्र बस्नु पर्नेछ ।
- सेवाग्राहीले कार्य सम्पन्न गर्ने समय अवधि ५ मिनेट भन्दा बढी भए आवश्यक समय निश्चित गरि कार्यालय बाहिर प्रतिक्षालय वा परिसरमा बस्नु पर्नेछ ।
- कार्यालयमा कामसँग सम्बन्धित न्यूनतम आवश्यक सेवाग्राही मात्र प्रवेश गर्नु पर्नेछ ।
- आफ्नो कामसँग सम्बन्धित शाखा र कर्मचारी बाहेक सकभर अन्य व्यक्तिसँग भेटघाट नगर्ने ।
- कोभिड १९ को लक्षण संग मिल्दो जुल्दो सेवाग्राहीले आफु नजिकको स्वास्थ्य संस्था वा स्वास्थ्य कर्मचारीलाई तुरुन्त सम्पर्क गर्ने ।


राजु गुरुङ
अध्यक्ष



मस्यौदा

घर दैलो सेवा सम्बन्धि सेवामा पालना गर्नु पर्ने आचारसंहिता

- सामाजिक सुरक्षा भत्ता, राहत लगायत घर दैलोमा प्रदान गर्न सकिने सेवा यथासम्भव घर दैलोबाट दिइने व्यवस्था गरिनेछ ।
- घर दैलो पुगेर दिइने सेवामा आवश्यक कर्मचारी तथा जनप्रतिनिधीहरु मात्र सहभागी हुने र १ मिटरको भौतिक दुरी कायम गर्ने ।
- सेवाग्राही पनि १ मिटरको भौतिक दुरी कायम गरि ५ जना भन्दा बढी उपस्थित नहुने ।
- सुरक्षाको लागि मास्क, पन्जा आदिको यथा सम्भव अनिवार्य प्रयोग गर्ने ।

सेवा प्रवाह गर्दा अपनाउनु पर्ने न्युनतम व्यवस्थापकीय आचारसंहिता

- पर्याप्त कार्यक्षमको अभावका बावजुद पनि यस गाउँपालिकाले आफ्नो जिम्मेवारी अनुरूप सेवा प्रवाह गरिरहेको छ । आगामी दिनमा पनि साविककै समय अनुसार कार्यालय खुल्ने र बन्द हुने छ ।
- यस विषम परिस्थितिमा भौतिक दुरी कायम गर्नु अपरिहार्य भएकाले कार्यक्षमता कमिमा दुई मिटर भौतिक दुरी कायम गरी कर्मचारीहरुलाई बस्ने व्यवस्था मिलाइनेछ ।
- सबै कर्मचारी अनिवार्य रुपमा कार्यालयमा हाजिर हुनु पर्नेछ ।
- कार्यालयबाट सेवा प्राप्त गरीसकेपछि सेवाग्राहीहरु जतिसक्दो चाँडो कार्यालय परिसरबाट बाहिरिन पर्नेछ ।
- कोभिड १९ सम्बन्धि जानकारी मुलक संदेश आफ्नो टोल छिमेकमा जानकारी गराउन प्रचार दूतको कार्य गर्नु सबैको कर्तव्य हुनेछ । ,

 राजु गुरुङ
अध्यक्ष




मस्यौदा

सिरानचोक गाउँपालिका

लकडाउन पश्चातको अवस्थामा बैठक, कार्यशाला, भेला जस्ता कार्यक्रम आयोजना गर्दा अपनाउनुपर्ने आचारसंहिता

- लकडाउन पश्चातको अवस्थामा पनि अति आवश्यक बैठक, कार्यशाला र भेलाहरू गाउँपालिकाको स्वकृतिमा मात्र आयोजना गर्न सकिनेछ ।
- गाउँपालिका तथा वडाका बैठकहरू र नागरिकले नियमित प्राप्त गर्नुपर्ने सेवासँग सम्बन्धित बैठक तथा छलफलहरूमा कोरोना रोकथामका लागि गर्नेपर्ने आधारभुत सुरक्षा सुनिश्चित गरी संचालन गरिनेछन् ।
- मानिसहरूको जमघट गरी गर्ने पर्ने क्रियाकलाप तथा सेवाहरू प्रदान गर्दा स्वास्थ्य सुरक्षा सामाग्रीहरू जस्तै ग्लोव, मास्क, सेनिटाईजर आदि अनिवार्य रूपमा व्यवस्था गर्नुपर्नेछ ।
- संभव भएसम्म दुर (भर्चुअल) बैठकहरूको प्रवर्द्धन गरिनेछ । मानिसहरूको जमघटलाई सकेसम्म सानो सानो समूहमा विभाजन गरी भौतिक दुरी कायम गरी संचालन गरिनेछ ।
- आवश्यक बैठक, कार्यशाला तथा मानिसहरूको जमघट गर्दा शुरुमा कोरोना विरुद्धको सावधानीका उपायहरू, पोषण, स्वच्छ खानेपानी तथा सरसफाई, मानसिक स्वास्थ्य लगायतका विषयहरूमा सेवाग्राही तथा सहभागीहरूलाई जानकारी गराउनु पर्नेछ ।
- मानिसहरूको जमघट वा सेवाग्राहीमध्ये कसैलाई कोरोनासँग सम्बन्धित लक्षणहरू (रुघाखोकी, ज्वरो आदी) देखा परेमा अनिवार्य रूपमा गाउँपालिकामा खबर गरी स्वास्थ्य परीक्षणको व्यवस्था गर्नु पर्नेछ ।
- शारीरिक दुरी कायम गरी स्थानिय तहको सहभागितात्मक योजना निर्माण प्रकृत्यालाई अभ्यास गरिनेछ ।
- मानिसहरूको जमघट हुने स्थानहरूमा वालवालिका, वृद्धवृद्धा, विरामी, गर्भवती महिला, अपाङ्गता भएका व्यक्तिहरूको राय सल्लाह तथा सहभागिता आवश्यक पर्नेमा (योजना निर्माण प्रक्रिया आदि) उनीहरूको प्रतिनिधित्व हुनेगरी प्रतिनिधिमुलक वा त्यस्ता व्यक्तिहरूको समूह/संजाल मार्फत पनि सहभागिता गराइने छ ।
- गाउँपालिका तहमा कृयाशिल विकास साभेदार, गैरसरकारी संस्था, सामुदायिक संस्थाहरू/समूह, मिडिया र सबै सरोकारवालाहरूको साझा समन्वय र सहकार्यता तथा गाउँपालिकाको नेतृत्व र सहजीकरणमा कोरोनाको जोखिम र प्रभावलाई कम गर्नका लागि कार्य गरिनेछ ।
- सरकारी निकाय, सामाजिक संघ संस्था तथा अन्य सबै सरोकारवालाहरूले आफ्नो प्रगति प्रतिवेदनमा कोभिड १९ कोरोना रोकथाम तथा नियन्त्रण वा यसको प्रभाव न्युनिकरणका लागि गरिएका प्रयासहरूलाई पनि समावेश गर्नुपर्नेछ ।


राजु गुरुङ
अध्यक्ष



मस्यौदा

सिरानचोक गाउँपालिका

लकडाउन समाप्ति पश्चात निर्माण कार्य शुरु गर्दा सरोकारवालाहरुले अपनाउनु पर्ने आचारसंहिता :

- लक डाउनको अवधि पश्चात शुरु हुने निर्माण कार्यहरुको प्राथमिकता गाउँपालिकाले तोक्नेछ ।
- निर्माण कार्य सुचारु गर्दा नेपाल सरकारद्वारा निर्धारित मापदण्ड अनुरूप भौतिक दुरी कायम गर्नु पर्नेछ ।
- निर्माण कार्य गर्दा कामदारहरुलाई सके सम्म सानो सानो समुहमा विभाजन गरी काममा लगाउनु पर्नेछ ।
- निर्माणमा संलग्न कामदार तथा अन्य जनशक्तिहरु निर्माण क्षेत्रमा नै बस्ने व्यवस्था गरी परिवार तथा समुदायसँग सन्निकट नहुने वातावरण सुनिश्चित गर्नु पर्नेछ ।
- निर्माण स्थलमा सुरक्षा कवजहरु जस्तै ग्लोव, मास्क, सेनिटाईजर आदि अनिवार्य रुपमा व्यवस्था गर्नुपर्नेछ ।
- समय समयमा निर्माण कार्यमा संलग्न मजदुर तथा अन्य जनशक्तिको स्वास्थ्य परीक्षणको अनिवार्य व्यवस्था गर्नुपर्नेछ ।
- सम्भव भए सम्म उपभोक्ता समितिको अभिमुखिकरणको आयोजना गर्दा भौतिक दुरी सहित त्यसमा कोरोना विरुद्धको सावधानीका उपायहरुबारे उपभोक्ता समितिलाई जानकारी गराउनु पर्नेछ ।
- अब शुरु गरिने निर्माण कार्यहरुको हकमा लागत ईष्टिमेटमा नै व्यक्तिगत सुरक्षा सामग्रीको लागत सारांश समावेश गरी उपभोक्ताहरुबाटै खरीद गरी प्रयोग गर्न सकिनेछ ।
- सम्भव भए सम्म निर्माण सुरु गरिने आयोजनाहरु तथा निर्माणाधिन आयोजनाहरुलाई पूनः सूचारु गर्दा प्रत्येक दिन काम सुरु गर्नु भन्दा पहिले १० मिनेट सावधानीका उपायहरु बारे निर्माण कार्यमा संलग्न हुने कामदार र अन्य जनशक्तिलाई जानकारी दिनु पर्नेछ ।
- स्थानिय तहका प्राविधिकहरुले अनुगमन प्रतिवेदन पेश गर्दा कोभिड १९ रोकथाम तथा नियन्त्रणका लागि आयोजनाले अपनाएका सावधानीहरुको बारेमा उल्लेख गर्नु पर्नेछ ।
- निर्माणाधिन तथा अब शुरु गरिने आयोजनाको निर्माण कार्यमा सकेसम्म स्थानिय कामदारहरुलाई प्राथमिकता दिनु पर्नेछ । अन्य स्थानबाट कामदार र जनशक्ति परिचालन गर्नु पर्ने भएमा स्थानिय स्वास्थ्य संस्थाहरुमा स्वास्थ्य परीक्षण गराई काममा लगाउन सकिनेछ । उक्त कुराको जानकारी गाउँपालिकालाई अनिवार्य रुपमा गराईनु पर्नेछ । साथै यस्ता कामदार तथा जनशक्तिको बस्ने व्यवस्था र अन्य सावधानीका कुराहरु माथि उल्लेख भए अनुसार नै हुनेछ ।
- आयोजनाको बैठक, सार्वजनिक लेखा परीक्षण वा अन्य बैठकहरु बस्दा सामाजिक तथा भौतिक दुरी कायम गरि बस्नुपर्ने तथा सो बैठक हुनुपूर्व गाउँपालिकालाई अनिवार्य रुपमा जानकारी गराउनु पर्नेछ ।
- आयोजनाको निर्माण कार्यमा वालवालिका, वृद्धवृद्धा तथा गर्भवती महिला, अपांगता भएका व्यक्तिहरुलाई लगाउन पाईने छैन ।

राजु गुरुङ
अध्यक्ष



मस्यौदा

- आयोजना निर्माण गर्ने क्रममा कामदार तथा अन्य जनशक्ति कसैलाई रुघाखोकी, ज्वरोको लक्षणहरु देखा परेमा अनिवार्य रुपमा गाउँपालिकामा खबर गरी स्वास्थ्य परीक्षणको लागि सहज गर्नु पर्नेछ ।
- गाउँपालिकाबाट निर्माणाधीन आयोजनाहरुको नियमित रुपमा अनुगमन गर्ने सन्दर्भमा पनि उल्लेखित सावधानीका उपायहरु अवलम्बन गर्नुपर्नेछ ।

सन् २०७३